


KEPELO

 Ndate wa Lihalimu Yafuyozwi, ki ka—ka Kubatani kwa Moya o Kenile oliteñi kale mo, ha lu atumela Linzwi la Hao le Likenile. Nihaili ka linzwi leli silezi ni lika kuitiisa, ni kubulela manzwi nyana ka bunya ni ka tokomelo mo Ni konela, Ni kupa Bulimu bwa Hao ni mata a Moya o Kenile kuli a to zamaya mwahala luna busihu cwana. Mi cwale Yena Yamata kaufela, cwale Ange Linzwi la Mulimu ni ku Lifa kwa pilu kamukana, kuya ka mo lutokwela. Mi Yena alufepe busihu boo, ka litaba za Mulimu.

² Mi busihu boo, halunze lu ambola fa Linzwi, lipilu zaluna libe kwahule hule ka limaili kuliba kwa Kalvari, koo Jesu u lifile teko yetula hahulu ku yekile ya lifiwa fateni ka za likatulo za Mulimu, kuzwelela kwa simu ya Edeni. Mi kacenu ha lu lemuheñi kuli lu ezizwe baba lukile ka zuho ya Hae, ni ka lifu la Hae, kupumbekwa, ni zuho.

³ Mi busihu boo ha lu sali ba lifasi, kakuli lu lekilwe ka teko yende ya Mali a Mwana Mulimu. Mi luna cwale, ka lipuli zetabile, ku sikuluhele ku Wena busihu cwana, ka muhupulo kaufela ni ka mata, ni zeluna mwahali kuluna, ni ku sebeleza Wena ka pilu yekenile, yesina bumaswe.

⁴ Alaba busihu boo, Ndate, haiba ku kaba babañwi mo baba sa Ku zibi, mwa swalelo ya libi zabona, mi cwale busihu bo babe ka buikokobezo batahe kwa sifapano, mi teñi ba bakele libi zabona ku Mulimu ya lukile, yakona kuswalela. Mi bo kwateni ibe busihu bobutuna ku luna kaufela. Kakuli lukupa ka Libizo la Mwana Hao, yena Mulena Jesu. Amen.

⁵ Cwale lu lemuha kuli hakuna neba alimuñwi, mwa lifasi, yakona kunga ka mata kaufela Linzwi la Mulimu ni ku Li patulula, kakuli Linzwi li ñozwi ka susumezo. Moya o Kenile ki yena Muñi wa Linzwi.

⁶ Mi cwale alimuñwi ha na tokwahala, mwa Lihalimu, kuli ange Buka ni kutumulula Maswayo, ne ku si ka fumaneha neba alimuñwi mwa Lihalimu, kamba mwa lifasi, kamba neba mwatasi a lifasi, ya na lukela kutumulula Maswayo, kamba neba kutalima fa Buka. Mi nekuna ni Ngunyana Kwani ye ne tabilwe haisamba lifasi litomwa, mi Yena ataha anga Buka mwa lizoho la Yena yana inzi mwa Lubona, mi atumulula Maswayo ni ku kwalula Linzwi.

⁷ Mi luna busihu boo lu lumela ni ku Mu sepa, kuli Yena a lu kwalulele Linzwi, mi cwale hanze Ni bala mwa kauhanyo ya 2 ya Likezo.

⁸ Hanze Ni fa zeo, busihu bwapili neli *Kutaha Kwa Bubeli*, ni...kwa Mulena Jesu, kakuba la Bulalu. Mi la Bune busihu neli fa *Sitabelo Se Si Kwanile Hande*. Mi la Bufaifi busihu neli fa *Swalelo Ye Kwanile Hande; Ye Petehile*. Kana ne mu i utwile busihu maabani? *Ku Petahala*, mo lukona kubela baba sina mulatu ni baba petehile fapila Mulimu! Mi busihu boo ki ka *Za Kepelo*. Mi kamuso, *Ki Zuho*. Kuya fela ona mazazo mo atatamanela.

⁹ Cwale Ni ketile ya busihu boo, kuba palo yaka ya Mañolo, kuzwa mwa Buka ya Likezo, kauhanyo ya 2 ni litimana za 25, 26, ni ya 27, hamoho cwalo. Mi I bala sina cwana, Pitrosi wa bulela.

Davida, kakuli Davida ha mu bulela uize, Ni beile Mulena fapila ka kamita, mi kakuli u inzi ku la ka la bulyo, ha Nina ku nyanganyiswa:

Ki fo pilu yaka itabile, mi lulimi lwaka lu nyakalalile; mane ni yona nama yaka ika pumula ka sepo:

Kakuli hauna ku liselela moya wa ka mwa sibaka sa ba bashwile, ya Ketilwe ki Wena hauna ku mu tuhela kuli abone kubola.

¹⁰ Ha ki palo yende ya busihu boo, kuli lunge kuyona tuto ya Hae kuba mwa libita.

¹¹ Taba yapili yelubata kutalima...ye mutokwa ku utwisisa, kikuli kusapalelwa kwa Linzwi la Mulimu. Mulimu u buluka Linzwi la Hae, kuya ka litaku za lona. Mi busihu bo lubata kutama hande minahano yaluna ku sona sepo, kuli Mulimu ubuluka Linzwi la Hae. Lwakona kuina ka seo yetiile hande kuli Mulimu sa bulezi mwa Linzwi la Hae, sina ni kuba sa Niti. Mi tumelo ha i si ka yendamena fa mushabati o tiba wa maikuto a batu kamba lituto za mutu za bulapeli, kono ina ni mayendameno ayona a mafelelezo a sa shenyi fa Licwe la Linzwi la Mulimu la Kuyakuile.

¹² Lona Linzwi! Haiba Mulimu u bulezi sika, yeo iba Niti kuyakuile. Hakoni ku i kutisa mwa mulaho ni kubulela kuli, "Ne ni sa talusi cwalo." Ni kona kubulela lika ni mina mwakona kubulela lika, fohe kipeto lu tamehile ku li kutisa mwa mulaho, kakuli lu li bulezi ka zibo yaluna hande ni ka mata aswanela aluna. Kono, he, Mulimu u shutana hahulu ni luna. Yena ha feli, kabakaleo Ha bulelangi sika konji haiba si petehile luli. Halukeli ku si cinca kukuta mwa mulaho, mane halukeli neba ku inyaza ka Za bulezi. Kamita siyema ona cwalo, kuba Niti.

¹³ Neba yena Jesu, mwa mazazi amatuna a mukiti aa, fani Mulimu ha to bulaya Mwana Hae ka libi za lifasi, mwendi neli myaha ye likitiki kale mane mutomo usika tomwa kale. Mulimu na bulezi Linzwi, mi Ki sika se si tomilwe hande mwa Lihalimu foo Mulimu ha si bulezi; kipeto kufelile. Oh, haiba lukona fela kulemuha taluso ya seo, mo lukona kubela batu ba bashutani! Ku bona mwa Libuka za Hae, likatulo ze beezwi bana

baikanyisi mwahali moo, likona kueza kuli mutu aitatue iliyena aiceke, hola ni hola; mi likona kutabisa baba lukile, hola ni hola, kuli abale limbuyoti zeo Mulimu asepiselize baba sephala. Mi lukona kuina ka sepo yetezi kuli Linzwi kaufela li ka talelezwa, ki kutama fela moyo waluna ku lona. Kubile cwalo kamita.

¹⁴ Mulimu ha na bulezi ku Nuwe, kwani kwa mulaho mwa nako ya muund wa lifasi; mwendi mane Bibebe isika ñolwa kale, kamba Bibebe ye, nihakuli cwalo, i si ka ñolwa mane; Mulimu abulelela Nuwe kuli ku ka taha muunda, mi mezi aka kwahela lifasi. Mi kusina neba towati iliñwi ya bupaki bwakuli ne likaba teñi, lika kaufela ne li shutani, Nuwe a zamaya ka sabo, ni kuyaha areka, a i yaha. Neli ya kupilisa bandu ya hae ni yena kasibili. Mulimu na si ka mu tuhelela, kakuli neli Linzwi la Hae. Nelina ni kuezahala fani Mulimu ha li bulela kuli lika ezahala.

¹⁵ Cwale, fani Jobo, Buka ya kale hahulu mwa Bibebe, yani iñozwi mwendi mane ya Genese isika ñolwa kale, mi ne i kelizwe mwa Bibebe. Mi Mushe ki yena yana ñozi Genese. Jobo, mwa Buka ya hae, a pumula hande fa sepiso ya Mulimu yana mufile. Mi ayema bukaufi ni sitabelo sa hae sa kucisa, asina sabo mwa pilu ya hae; na ziba hande, sa na bulezi Mulimu, kuli Mulimu nana na ka sieza. Mi lika kaufela ha ne libonahala kufosahala, Jobo ayema atiile kakuli sepiso ya Mulimu ne i yemi ka kutiya. Mulimu na sepisize Jobo, mi Jobo ayendamena fa sepiso yani.

¹⁶ Oh, haiba keleke ikona kufita fa sibaka seo foikona kuba hande ka kutiyela fa Linzwi la Mulimu la Kuyakuile kuba yona Niti! Ha ki shutano ni yeo moikona kubela, ha ki sikuluho ni yeo moikona kubela, ha ki ku kauhana ni koo mokukona kubela, ha ki tabo ni yeo mo ikona kubela, ha ki mata ni ao moakona kubela, mi baana ni basali habakona kunga Mulimu ni kutalimana ni zetokwahala, Sa bulezi kona sa Niti. Hakuna taba kamba ze ezahala libonahala cwani, zeo halina za kueza ni zona. Mulimu na bulezi ona cwalo; ao kona mafelelezo!

¹⁷ Mi Jobo, ha nali mwa nako ya muliko omutuna hahulu wa bupilo bwa hae; ha na fumanwi, Fapila Mulimu, nali fela mutu. Neba Mulimu na bulezi kuli u petehile. Nekusina ya swana ni yena mwa lifasi. Mi Satani a fiwa kolo ya ku mulika, ali, “Ni ka muezisa kuli Aku lwahe inza Ku talimile.”

¹⁸ Mi asikanga kale bupilo bwa Jobo, na ka bunga mane, kono Mulimu na lalile mufunda, ali, “Wakona kueza sika kaufela ku yena, kono usike wanga bupilo bwa hae.”

¹⁹ Mi cwale Jobo ayemela muliko mwa nako yetata, ki hali, “Ni ziba kuli Muliululi waka wapila, mi ka lizazi la mafelelezo Uka yema mwa lifasi. Nihaike likokwani za mubili li ka sinye mubili woo, kono ona mwa mubili mo ki mo Ni ka bona Mulimu.” Hakuna taba kamba ku usufala cwani, ni mo li bonahalela ze si za niti, nekuna ni sesiñwi seo Jobo na tamile moyo wa hae, neli sepiso ya Mulimu ya Kuyakuile. Oh, haiba fela lukona kueza ona

cwalo! Mulemuhe, na yendamezi fa sepiso yakuli, “Ni ziba kuli Muliululi waka wapila.”

²⁰ Mi Ni bata kuli mulemuhe, ka manzwi atatama o Ni bata kubulela, Jobo na zibahalize hande sibaka sa kupumbekwa kwa hae. Mi cwale Jobo ha na shwile, a pumbekwa ona cwalo.

²¹ Nekuna ni muuna yomuñwi, wa libizo la Abrahamama, yana ngile Mulimu ka Linzwi la Hae. Mi alumela ku Mulimu. Mi abiza lika ze ne shutana ni sepiso ya Mulimu yana mu file, inge kuli nelisi cwalo. Anga Mulimu ka Linzwi la Hae. Mi cwale mazazi amano fela, ni lisunda ni likweli, mane neba myaha mane yafita, kuli zeo ne li si ka bilaeza Abrahamama neba hanyinyani. Bibelee iize kuli, “Na si ka sitatala, ka ku sa lumela, sepiso ya Mulimu; kono a sephala, inza fa tumbo ku Mulimu.”

²² Lika kaufela ha ne libonahala cwalo, zazi ni zazi, ne nze ihula hahulu katata zazi ni zazi; kono kufita kuli abe yafokola Jobo aba ya tiile zazi ni zazi. Oh, ha ki mbuyoto kwa bunde yelunani! Butata ha bubonahala kukezeza mwa sika, sa sepisize Mulimu, ku sa konahala cwalo; kufita kuikinamela, kukena mwa lifasi, lu swanela kuyema hande ka kutiya mo ne luyemelanga sapili, kakuli SA BULELA MULENA KISONA. Si lukela kufelela ona foo, foo Mulimu ha bulezi sika.

²³ Mi Abrahamama abiza lika ze ne liteni, inge kuli ne li siyo, kakuli ne li shutana ni Linzwi. Mi cwale Abrahamama atobelwa ki mulatiwa wa hae ni musala hae, Sarah, kasamulaho wa kupila myaha yemiñata hamoho, aleka sibaka sa mubu fakaufi ni sibaka kwa na bulukezwi Jobo, ni kwa na bulukezwi Sarah. Ki kabakalañi? Neli bapolfita! Ne ba boni! Ne ba tamahana ni Mulimu! Mi cwale Abrahamama ha na shwile, a bulukwa ni Sarah.

²⁴ Cwale, na sa lati kuli balikani bani ba mufe sibaka sa mubu wani. Na i tekezi sona, fapila lipaki. Ha ki mufuta kwa bunde wa kolobezo. Na i tekezi sona, fapila lipaki kuli neli mubu wa hae. Oh, kona mulumeli wa niti mwa lukela kubela cwalo, isiñi kuipata pata mwa lilulu, kono ayeme fapila lipaki, “Ni paki ya Mulena Jesu, ni ya Moya o Kenile, ni ya misebezi yemituna ya Hae,” mi sihulu halunze lubona kuli lizazi le limaswe li atumezi.

²⁵ Mi cwale mwana a Abrahamama, yanali Isaka, yoo sepiso ne i ezelizwe yena. Mi cwale Isaka ha shwa, a pumbekwa ni Abrahamama. Mi Isaka a pepa Jakobo.

²⁶ Mi cwale Jakobo ha...shwela mwa Egepita. Kono mulemuhe, a sika shwa kale, na bulelezi mwana hae wa mupolofita, Josefa ali, “Taha kwanu, mwana ke, mi uswale ka lizoho la hao fa noka yaka ya buhole.” Kakuli mwa hupula mwa na bezi sihole, kakuli Lingeoi la Mulena ne li mu sweli fa noka, mi akala ku cuñuta kuzwelela ona lizazi lani. Ki hali, “Beya lizoho la hao fa noka yaka, mi u konke kuna ka Mulimu wa bokuku wa hao, kuli hauna ku ni bulukela mo mwa Egepita.” Kiñi? Oh, nebana ni Linzwi, nebana ni sinulo!

27 Mi haluboneñi Ni yemele faa, ni bulele ka za keleke ya Mulimu ya pila kuli i yahilwe fa sinulo Bulimu; isiñi fa kopano, tutengo, isiñi fa lituto za litumelo kamba lituto, kono ki fa Niti ya moya ye patuluzwi ya Mulimu yapila.

28 Abele, mwa simu ya Edeni, nabile ni yona keleke ha ne ikalakala. Na zibile cwani kuli neli ngunyana yene tokwahala? Kiñi ha na si ka tisa miselo inge Kaine ya na tisize? Kono ne li patuluzwi kuyena!

29 Jesu nako yeñwi na bulezi, ali, “Batu bali ki Na mañi nali nili Mwana mutu?”

“Babañwi bali ki Wena ‘Mushe,’ ni ‘Elia,’ kamba yomuñwi fela.”

A bulela kuli, “Kono mina muli ki Na Mañi?”

30 Mwa bona, ha si itingi ku za nahana mutu, ki seo wena uziba kuli kona Niti. “U bulela sikamañi wena?” Puzo yeo yakona kuliba mañi ni mañi waluna busihu cwana, “U bulela sikamañi wena?”

31 Mi Pitrosi kapili abulela, kusina kukañakaña, ali, “Ki Wena Kreste, Mwana Mulimu yapila.”

32 Sina Jesu Yana ziba likunutu za lipilu kaufela, kakuli Na si usili kono nali yena Jehova ya bonahalezi mwa nama, mi ki Hali, “U na ni mbuyoti wena, Simoni, mwana Jonasi, kakuli nama ni mali ha li si ka patulula seo ku wena, kono Ki Ndate yamwa Lihalimu ya ku patululezi seo. Mi fahalimwa licwe leo Ni ka yaha Keleke ya Ka, mi minyako ya sibaka sa babashwile haina ku I koma.”

33 Mi luna sicaba halunze kutaha cwalo, luna ma Lutheran lubata kuzamaya ka tumelo, luna ba Methodist lu bata kuhuwa kuli lube ni Yona, mina Mapentekota mubata kubulelanga ka malimi kuli muna ni Ona, kono zeo ki limaili ze eza bo lule lule kuzwa ku Yona.

34 Ki sinulo ye Pahami ya Mulena Jesu Kreste, ki yena Mutu Sakata wa Sibupeho sa hae yaiponalhalize mwa pilu, “Fahalimwa licwe leo Ni ka yaha teñi Keleke ya Ka, mi minyako ya sibaka sa baba shwile haina ku I koma.” I beleka hande ni Mateu :24, 5:24, kamba, Muñoli Joani 5:24, “Ya utwa Manzwi a Ka, mi alumela ku Ya Ni lumile, una ni Bupilo bobusafeli; ni hana kutaha mwa katulo, kono u sa zwile mwa lifu kukena mwa Bupilo.” Isiñi kuli ubile ni kunjanja ko kucwani kaufela, maikuto acwani kaufela; kono kakuli u bile ni lithonolo la kuba ni Kreste ya patuluzwi ku wena kuzwa mwa Lihalimu, “Fahalimwa licwe leo Ni ka yaha fateni Keleke ya Ka.”

35 Mi cwale, Jakobo, ha na shwile, mwana hae ayo lwala mubili wa hae, mi apumbekwa ni Abrahamama, Isaka, Sarah, ni Jobo, mwa Naha ye Kenile, mwa Palestine.

36 Mi, Josefa, kakuba mupolofita. Na ilo fuma kwa Egepita. Na ziba Mulimu. Mulimu na i patuluzi Iliyena ku yena. Mi ha na shwile, ali, “U sike wa ni pumbekela masapo aka kwanu, kono ubeye. . . kanti. . . Zazi leliñwi Mulimu uka mi potela!” Kiñi? Na yendamezi handende fa Linzwi la Mulimu ku Mushe, “Myaha yemianda yemine ba ka yo sebeleza naha ye, kono Ni ka ba lamulela.” Na yendamezi handende fa Linzwi.

37 Mi ha ki ponahazo ni yeo fa, haiba mulemuha. Muheberu kaufela yana taha, ni mukokoto wa hae o shapilwe, ki bazamaisi ba batanga. Mi ha talima masapo a mupolofita wa hae, Josefa, a ziba kuli zazi leliñwi ba ka lukuluha. Kakuli, masapo ani na siilwe kwani kuba kupuzo, kuli zazi leliñwi ne ba ka lukuluha.

38 Seli myaha ye fifitini kamba eitini kwa mulaho fani Billy Paul, mushimani yomunyinyani mwendi wa myaha iketalizoho, mane neli hahulu. . . Neluna ni palisa nyana yene luisanga fa libita la bomahe, kakusasana lizazi ha li pazula, la Zuho, lizazi li sa pazula fela, li sa bonahala fela; kamba li si ka pazula kale, nekuli ona cwalo, mi ni kutaha mwa sebelezo. Mi hane lu yanga cwalo kwa libita, mushimani yani na tubula kuwani ya hae hane luyanga cwalo ko ku bulukezwi kezela hae ni bomahe. Mi akala ku shikoka ni kulila, mi ali, “Tate, kana boma bateni mwa musima wani?”

39 Na li, “Batili, mwana ke. Ha ba yo mwatasi mwani mwa musima. Bainzi kwahule kokunde kufita koluinzi Na ni wena.”

Ki hali, “Kikuli Ni ka bona boma hape?”

40 Na li, “Ka sishemo sa Mulimu, haiba u lakaza cwalo, wakona ku ba bona hape.”

Ali, “Kana mubili wabona uka zuha mwa libita le fateni?”

41 Na li, “Mulatiwa, itime kwa meto, mi Ni ku bulelele likande nyana. Myaha ye miñata ñata koo, kakusasana cwana, nekuna ni libita le li li mukungulu.” Na li, “Ki kupuzo ku ‘baba lobezi ku Mulimu bona bao Kreste U ka zusa nako Ya taha.” Kusina muluti wa ku kakanya, Ni tiyela hande fa sepiso ya Mulimu ya Kuyakuile!

42 Sina Jobo wa kale, ha lu utwa kuli “mufuse kwa mufuse, ni liluli kwa liluli,” si ni hupulisa Longfellow, yana ize:

U si ke wa ni bulelela, ka lipalo za maswabi,
Bupilo ki tolo fela yeli mukungulu!
Mi moyo o ozela u shwile,
Mane lika haliyo ka mo li bonahalela.

Mi naize:

Luli, bupilo ki bwa niti! Ki bupilo sakata!
Mi libita ha kona ko lu libile;
Kakuli wena u liluli, mi uta kutela kwa liluli,
Na si ka bulele ka za moyo.

43 Ba u biza kuli mubili wa bungeloi, kuli ha lu ta zwa ku wo kuya kokuñwi. Kamba sikona kuba cwani kaufela, Ni nga Linzwi la muapositola, ha na ize, “Haiba tabernakele ya nama mo lupila mo i sinyeha, luna ni yeñwi kale kale yelibezezi, kuli luzwe ku *ye* kukena ku Yani.”

44 Abrahamama, Isaka, Jakobo, Jobo, bapolofita kaufela, ne ba sepa ni kulumela kuli zuho ya taha, kuli Muliululi wa taha. Ne ba polofita za Hae. Enoke na polofitile za Hae; na yendamezi handende, a kwahela bupaki bwa hae ka zona. Isaka, Jakobo, Daniele, Jeremia, Ezekiele, ne ba yendamena handende fa nako yakuli Mesia wa taha.

45 Mi ba shwa mane mioyo yabona ikeni mwa Paradaisi. Nebasika fita Fapila Mulimu, kakuli (nelubile ni zona maabani busihu) kuli mali a lipoho ni lipuli hakoni kuswalela libi; fela na apesa fa libi, kubulela za lizazi leo Sitabelo se si petehile ha ne si ka taha; kakuli mali mwa folofolo na sa tahi ku mulapeli, kakuli kambe ha ku si ka tuhelwa kutahiswa litabelo za mufuta wani.

46 Kono nako ya shwa Mwana Mulimu, Bupilo bone buli ku Yena ne bu sa shutani kono neli Mulimu, kuli butahe ku to lu añula kutaha mwa lubasi lwa Mulimu. Mi cwale luna bana ba Mulimu, ili Bupilo bo bu zwelela mwa Mali a Hae.

47 Cwale mulemuhe kapili, halunze lu latelela. Kanti kwa mulaho mwa Testamente ya Kale, ni bona bene ba lumela ni kulapela, ni kushwela mwa Tumelo, ne ba libelezi nako yani. Libaka leo bapolofita ne ba ezeza cwalo, mi ba bata kupumbekwa mwa Palestine, neba ziba kuli zuho ne i si ke yaba mwa Egepita. Ne ina ni kuba mwa Palestine, kihona.

48 Kona ha Ni bulela cwana busihu boo: Ni nani mabizo a mifuta kaufela; Ha nina taba mo ba ni bizeza batu, seo ha si talusi sika kuna. Taba inosi fela ye Ni bata kueza, ki kuziba se: kuli Ni bile ya shwile, mi bupilo bwaka bu patilwe ku Kreste, ku Mulimu, mi bupatilwe ka Moya o Kenile; kuli Ha ka biza baba shwile, Ni ka yo alaba lizazi lani. Mu ni bulukele ku Kreste, kakuli babali ku Kreste Mulimu uka ba zusa ni Yena ka lizazi lani.

49 Lu kena cwani ku Kreste? Makorinte Bapili 12:13, “Ka Moya ulimuñwi luna kaufela lu kolobelizwe mwa Mubili ulimuñwi, mi lubile sicaba sa Mubuso wa Mulimu.” Lu bulela kuba bapoti ni baenyi fa lifasi lee, ni kamuta, ha lu sa bata lika za lifasi, kono lu libelezi kutaha kwa Mulena ya fuyozwi kuli ato hapa mibuso, kuzwa kwa liwate leliñwi ku yofita kokusina likamba la liwate, nako Ya taha mwa kanya ya Hae. Kiniti, lu libelezi Kutaha kwa Hae.

50 Mi cwale hakuna ku kakanya mwa munahano waka, kono zeo kona Jesu za na hupula mwa munahano wa Hae ha Na li fa lifasi faa, neli ona ku sa palelwa kwa Linzwi la Mulimu la Kuyakuile kwani. Kakuli, lu ziba kuli ku Yena ki mokuinzi

mutalelela wa Bumulimu ka Mubili. Mutalelela kaufela wa Bumulimu u ku Yena. Nali kamukana zona Ndate, Mwana, ni Moya o Kenile, kono inza pila mwa mubili wa nama; mubili wa bungeloi wa Mulimu, sibupeho sesituna sa Mulimu sa Na ezize mutu ku sona, mi ni ku mu beya mwa lifasi. Nana ni mubili. Mulimu ha si ka ba kusina mubili. Mulimu una ni mubili, mi ubonahala inge mutu. Mushe na u boni, babañwi ne ba u boni, mi ubonahala inge mutu.

⁵¹ Mi ki maikuto fela, *wo* cwale, u swana ni Wani mo u inezi. Mi lika kaufela mwa lifasi, ze buheha, zende, ze buheha za lifasi, ha ki nto isilimwa lifasi kono ki kalabo ye paka nto yeñwi yetuna kufita foo, ye lu libelela ha luzwa mwa lifasi lee. Kakuli, lika kaufela mwa lifasi liswanile fela ku za mwa Lihalimu. Kaufela zeli zende, kaufela zeli ze lukile, kaufela zeli ze buheha, likota, linyunywani, kaufela, ki siswaniso fela sa zeli mwa Lihalimu.

⁵² Bupilo bwa luna luli ki siswaniso fela. Ki muluti fela, mi isiñi sika sona luli. Ki sika sa muluti fela. Si lwala lifu kuli kutahe siswaniso, ku lubeya kukutela mwa mubili o luzwile ku ona. Mi mwa zuho lu ta zuha ka kuswana ni Yena, mubili o zuhile. Ha ki bunde ni boo; isiñi bunde fela, kono ki wa niti, Niti ye lukela ya Linzwi la Mulimu la Kuyakuile, kuli lu kaba inge Yena.

⁵³ Mulemuhe cwale, Jesu, natezi mata kaufela a Mulimu, kono, Ha to kopana ni Satani, Na si ka itusisa neba amañwi a mata a Hae. Yena fela na supelize kwa Linzwi! Aeza ona cwalo. Ki hali, “Ku ñozwi, ‘Mutu hana kupila ka buhobe fela, kono ni ka Linzwi kaufela le li zwelela mwa mulomo wa Mulimu.’”

⁵⁴ Mi cwale ukona kubulela cwani kuli ukona kuitulela kwandu ni kuba Mukreste yomunde inge mo ne uka bela kwa keleke? Haukoni kuba cwalo. Mubale Linzwi! Moya o Kenile ufepa fa Linzwi. Bibeke ki sico sa moya wa Mulimu kwa Keleke ya Hae. Mi Moya o Kenile ki Ona Otisa Zeo ku wena ni ku U beya mwa pilu, mi ni ka buitumelo wa U selaela. Mi sepiso ye Ipitezzi kaufela ika tahisa handendende za bulezi Mulimu kuli i eze. Ina ni kuba cwalo. Ki Linzwi la Hae, mi Ki Bupilo.

⁵⁵ Cwale, Ni libezi kuli Ne ni swanela kuba ni licika la hola. Si ni ngela hahulu nako kuli Ni bulele ze ni bata.

⁵⁶ Kono mulemuhe Jesu mwa hola ya mafelelezo, kamba zepeli, za bupilo bwa Hae, bupolofita bo buñata, ñata ne bu talelezizwe.

⁵⁷ Kuna ni yana ize kuna, “Muzwale Branham, *se* sina ni kuezahala, ni *sani* sina ni kuezahala.”

Na li, “Sakona kuezahala mwa hola iliñwi.”

⁵⁸ Haiba u ka bala Lisamu 22, mi ni kotalima hola ya kushwa kwa Hae fa sifapano, Ni libezi fela cwale kuli ki bupolofita bo bu kuma kai bone butilo talelezwa mwa liholo zepeli kamba zetalu za bupilo bwa Hae! Kiniti, “Ba tabile mahutu a Ka ni mazoho a

Ka. Mulimu wa Ka, Mulimu wa Ka, U Ni tuhelezi ñi?" ni zeñwi cwalo, sina Davida ha na lilile.

⁵⁹ Mi hape nto yeñwi ye Ni bata kuli mulemuhe, ki Niti, kalulo ye sapalelwi ya Linzwi la Mulimu. Biblele iize, "U buluka masapo a Hae kaufela, mane hakuna ni le likana le li ka lobeha." Kakuli mwa mufuta fela, ngu ya paseka neli felia mufuta wayona. Ngu ilukela kuba yesina litiba, kusike kwa ba lisapo leli lobehile mwa ngunyana. Ki ha nako ya Na li. . . Ha shwa, ba ya kuli ba lobe mahutu a Hae ni sando. Mi ba sika be. . . Mutalime fa nako yesabisa yani! Muuna ni sando ya hae, na itukisize kuli anate mahutu a Hae, kono Linzwi la Mulimu ne liize, "Hakuna kuba lisapo neba li liliñwi le li ka lobeha mwa mubili wa Hae."

"Li ka ezahala cwani?" Lu be ka kuakufa.

⁶⁰ Linzwi la Mulimu ki la Kuyakuile! Haiba Linzwi la Mulimu lipetehile cwalo, bona babali ku Kreste bana ni ku zuha kusina likañi haibile fela zuho iteñi. Mulimu utamehile kwa Linzwi la Hae, kuli aku folise, inge Mo atamehezi kuli aku pilise. Kakuli, Yena, ki Linzwi la Hae le li sepisize cwalo. Ki Linzwi la Mulimu, mi haluna tukelo ni yekana kuli lu zwile ku Lona. Kono ki kubulela fela kuli, "Ki yona Niti." Mu Li lumele! Hakuna taba ka ze ezahala, mu Li lumele, kube cwani ni cwani. Kona cwalo babañwi ba lona ne bana ni ku Li lumela, mi luna ha lu ikambusi kwateni. Mulimu na file Palestine kwa Isilaele, kono nebana ni kulwana ka muhato ufi kaufela o ne banani. Sepiso ki ya hao, kono uswanela kulwanela siemba kaufela so ipapata; diabulosi uka yema kaminyiminyi, kiniti uka eza cwalo.

⁶¹ Kono mulemuhe ha ne ba itukisize kuloba mahutu a Mulena luna Jesu, haiba sando yani ne i ka nata fa lihutu ni ku li loba, Mulimu na ka fumanwa kuba lihata. Kono nekusina mioya yemaswe yeñata mwa sibaka sa banyandisi yene ka tuhela kuli sando yani inate mubili omunde wani. Kakuli Davida, myaha ye mianda iketalizoho ka yemilalu kwamulaho koo, naize, "Hakuna ku lobeha lisapo neba lelikana mwa mubili wa Hae." Linzwi la Mulimu lina ni kuyema la Niti.

⁶² Kono ki sikamañi sene ba ezize nako yani? Ba nga muwayo ni ku to utaba kwa makupo a Hae, mi Mali ni mezi za zwa, kutaleleza se ne ibulezi Biblele, "Ba tabile mazoho a Ka ni makupo a Ka." Linzwi la talelezwa.

⁶³ Cwale ha Na shwa, oh, ha ki hola kwa kusabisa! Ni nahana pina yani, mi, ka kusepahala, i ni utwisa fela bumaswe, ha Ni nahana pina yani yana ñozi muloki myaha ya kale kale.

Macwe a pazauha mi mahalimu a unzufala,
Mupulusi waka ainamisa toho ya Hae mi
ashwa;
Lisila le li kwaluhile la bonisa nzila
Tabo ya Lihalimu ni lizazi le li sa feli.

64 Mi cwale Ha na pahakilwe fani, i nza lota mali ni kushwa, ha Na inamisize toho ya Hae, lizazi la mu utwela maswabi, kutalima libupiwa ze shwa zeo Mulimu na eizize ka sibupeho sa Hae, nana ni kulifa teko yecwalo yani kuli a liulule, lizazi la hana kutalima fafasi mwa hola yani. Kweli ya swaba kufitela mane u kuta mwa mulaho kuzwa mwa sibaka sayona. Ni linaledi za fulalela lifasi. Ha ki nto kwa bumaswe sibi mo ni iinezi! Ka mo Mulimu na talimanezi ni sona!

65 Ni kubona baprisita ba lisomo bani, ni mati inza nela kwa sifateho sa Hae. Muuna a Mu nata kwa toho, ka lutaha, mi ali, “Haiba U Mupolofita, lu bulelele ya Ku natile.” Alimuñwi wa bona a kumula mulelu wa sifateho sa Hae, ni ku Mu bakula kwa sifateho, mi na bata kuli a i pilise yena Kasibili.

66 Ki hali, “Haiba Mubuso wa Ka ki wa lifasi lee, Ne ni Ka biza Ndate kapili, Na ka Ni lumela limpi ze lishumi ka zepeli za Mangeloi.”

67 Ne li ka cinca, kono Na ka lieza cwani? Na si ka eza fela cwalo, kakuli neli bana ba Hae luli bene ba lilela Mali a Hae. Munahane fela kuli kalibe, ndate, ni bana ba hae luli (mwa lififi) inge ba lilela mali a bondata bona? Kona ha Na si ka eza sika kwanda kushwa kihona. Haiba Na si ka eza cwalo, neikaba lifu kwa bana ba Hae, neli lifu kwa libupiwa. Kono Nana ni kushwa, kuli apilise sicaba sa Hae.

68 Mi Asino eza cwalo, ha Na inamisize toho ya Hae, lifasi la kale le la kenelwa ki kunjanja mwa mukokoto wa lona. Nasepa ne li bile ni kukubama kwa sabo yetuna, kakuli Bibelee iize kuli “lifasi kaufela, kuzwa ka nako ya sikisi kuisa ku ya naini, kwaba lififi, la kwahela lifasi kaufela.” Mi lifasi la njanja, ni macwe a pazauha. Mi lisila la wa tempele la pazuha kuzwa fahalimu kutaha fafasi; masitina a sitabelo a futuka. Mwana Mulimu yapila a shwa. Na shwile luli kuli mane lizazi la lemuha cwalo. Na shwile kuli mane kweli ni yona ya ziba. Na shwile kuli mane linaledi za lemuha. Na shwile kuli mane lifasi la lemuha. Na shwile kuli mane libupiwa za lemuha, ze bupilwe za lihalimu za lemuha. Lika kamukana ne li zibile kuli yani ki yena Mwana a Mulimu! Kakuli, Linzwi la Mulimu halikoni kupalelwa, Na sepisizwe, kuzwa kwa simu ya Edeni, “Peu ye ka pyata toho ya noha.”

69 Cwale ki sikamañi sene siezahalile ku Yena? Ki kai kwa Naile Ha siya sifapano ni kuya kuya mwa libita la Josefa wa Arimatea?

70 Na li mubotana hahulu Nasina sibaka sa kulobaza toho ya Hae kusona. Na pepezwi mwa sicelo, ana ni libizo le linsu mwa mulaho wa Hae, la kuli “mwana wa mwa bucwani.” Na sehiwa, ku bonisa bukuba, ku somiwa, mwa lifasi. Na bonisa bukuba, ni kuhaniwa. Mi ha Na shwile, Nana ni kushwa ka koto yebukiti, mwahala lisinyi zepeli. Kanti mane nekusina neba sibaka kwa ku Mu bulukela, kono Na bulukilwe mwa libita la mutu yomuñwi.

Yena Mulimu luli wa Lihalimu kutaha mwa lifasi! Luna luipona kuli lu bo mañi, kuli luhane kufita mwa kunyanda nyana? Za lu ezelize! Nahana ka zona, mulikani, u balisise fateni.

⁷¹ Musole wa Muroma naize, “Kaniti, yoo ki Mwana Mulimu.” Muezalibi na mu zibile. Judasi naize, “Ni betekile Mali asina mulatu.” Na li lemuhi. Lifasi kaufela la lemuha cwalo.

⁷² Kuzwa fani Na ile kai? Mutu ha shwa, kana ao kona mafelelezo nji? Batili, sha. Nana ni kushwa ka nzila yani kakuli Bibebe ya Mulimu iize Na ka shwa ka nzila yani. Mi Na sepile Linzwi la Mulimu. Kona ha Na ize, mwa bupilo bwa Hae kuli, “Musinye tempele ye, mi Ni ka iyaha kasamulaho wa mazazi a malalu.”

⁷³ Kakuli Davida ize, mwa sibaka sesiñwi, feela, mwa Bibebe, ka susumezo, fani Davida, muuna a Mulimu, yena mupolofita ya na tozizwe ka Linzwi, hanaize, “Hanina ku tuhelela ya Kenile wa Ka kubona kubola, kamba nihaiba kuli Ni siye moyo wa Hae mwa lihele.”

⁷⁴ Jesu naize, “Amu sinye mubili woo, mi Ni ka u zusa ka mazazi amalalu.” Na ziba kuli Linzwi la Mulimu halikoni kupalelwa. Oh, mawi!

⁷⁵ Haiba Na ka yendamena handende ku seo, inza lumela kuli Linzwi la Mulimu nelisike la palelwa, luna bo luna nikufita kai mwa kulumela kuli lu pepilwe sinca ka Moya o Kenile, mi Ki bupaki mwa lipilu zaluna ona fa cwale kuli lu ziba kuli Muliululi waluna wa pila mi ukataha zazi leliñwi. Luine ka tibebele yetezi kuli babali ku Krete Mulimu uka ba zusa hamoho ni Yena! Cwale mulemuhe.

⁷⁶ Ki Yani fani. Na ziba kuli hakuna neba selu iliñwi ya mubili wani yene ka bola. Lihola ze sebente-tuu, kubola kuswanela kukalisa. Leo kona libaka Ha na sika inelela mwani ka mazazi amalalu. Na shwile la Bufaifi musihali, mi azuha la Sunda kakusasana. Kono, neli mwahala mazazi amalalu ani. Mwahala ona mazazi amalalu ani Na swanela kuzuha hape, kakuli Na sepa Linzwi la Mulimu.

⁷⁷ Kiyo Fa waya! Kikai kwa Naile Ha funduka kwani? Bibebe i ize, “Na kambami. Na ile ayo kutaza kwa miyoyo yeneli mwa tolongo, ye ne si ka baka mwa linako za pilutelele ka mazazi a Nuwe.” Moyo wa hae, Moya wa Hae, mubili wa Hae wa Sibupeho sa Hae tota, wa bulukiwa mwa mubu. Halu Mu lateleleñi. Mwa tabela kana, busihu boo, ku Mu latelela fa mizuzu nyana? Ha lu boneñi kwa Na ile.

⁷⁸ Fafasi fela a libaka za lubupiwa za nama kuna ni mata a madimona; fafasi a fani. . . fahalimu a fani kuna ni miyoyo ye si ka piliswaa; fafasi fani kuna ni sibaka fo kuyahile Satani, lihele. Mi fahalimwa luna fela kuna ni Moya o Kenile; mi mwatasi a Aletare kuna ni miyoyo ye lukile; mi yetatama ki Mulimu Kasibili. Omuñwi wa shetumuka, mi omuñwi wa kambama;

mioya yemibeli yeo iteni mwa lifasi, inge i susumeza batu mwa lifasi le.

⁷⁹ Mi cwale Jesu ha na shwile, Yena wa kambama, fawasi fani. Na Mu bona la Bufaifi musihali, kasamulaho wa lifu la Hae, [Muzwale Branham wangongota—Mu.] ungongota fa sikwalo sa libaka za baba latehile. Ha lu Mu lateleleñi fa muzuzu. Sikwalo sa kwaluha. Nekuna ni basali, nekuna ni baana, nekuna ni likalibe, nekuna ni macembele, nebaliteni kaufela bona mwa sibaka se sisabisa sani se si bizwa tolongo ya mioya ye latehile.

⁸⁰ Kambe Ni na ni nako, Ne ni ka tabela ku mi bulelela. Mi ikona fela kuba pono. Kono nako yeñwi Ne ni potezi sibaka sani, mi na huwa kubata sishemo, hane Nili muezalibi inge ni pazuliwa kwa sipatela. Ha Ni taha, Ne ni yemi kwa Wiko, mazoho aka inza nanuhezi mwa Halimu, mi sifapano inge si monyeha fapili aka.

⁸¹ Kono mwa sibaka se si sabisa sani sa lipuku, Jesu ataha kwa munyako. Lika kaufela nelina ni kupaka kuli Nali yena Mwana a Mulimu, kakuli ne ba kotalizwe mwa linako za pilutelele ya mazazi a Nuwe. Angongota fa sikwalo, mi Ali, “Kina Ya Na ambozwi ki Enoki. Kina Peu ya musali, ye ne swanela kupyata toho ya noha. Linzwi kaufela la Mulimu litalelelizwe; Ni shwile fa Kalvari kwabuse bobuñwi, mi Ni lekile Keleke ya Ka. Mi Yena yana bulezwi ki Enoki, Kina Luli.” Mi nebasina makeke, kusina sepo, kakuli ne ba tulile mulao. Mi sikwalo sa kwaliwa fapila meto a bona.

⁸² Kutaha cwalo ni mwa libaka za madimona! Kushetumuka cwalo ni kwa minyako ya lihele! U ngongota fa sikwalo. [Muzwale Branham wangongota—Mu.]

⁸³ Ye kiyona nako ha Na sali mwa mba, mubili wa Hae, ulibezezi zuho. A yo potela libaka zani ko kuyanga baba lukile ni baba si ka luka; ko mukaya ni mina leliñwi la mazazi aa, kwa libaka zeñwi zani.

⁸⁴ Mi A ngongota [Muzwale Branham wangongota—Mu.] fa sikwalo sa lihele. Mi, ha Na ngongotile, diabulosi azwela fande. Mi Na mu utwa ha bulela kuli, “Oh, mwa mafelelezo Ufitile. Ni ziba hande Ne ni Ku sweli ha Ne ni bulaile Abele.”

⁸⁵ Mwa bona, Peu yani ha ne isepisizwe mwa simu ya Edeni, diabulosi ubile alika ka tundamo kusinya Peu yani. Mi lifu la Abele, ni kutaha kwa Seta, neli fela lifu, kupumbekwa, ni kuzuha kwa Kreste. Peu yani iswanela kuzwelapili. Mi alika ku I sinye.

⁸⁶ Ki hali, “Ne ni nahana kuli Ne ni ku bulaile ha Ni bulaya Abele. Ne ni nahana kuli Ne ni Ku sweli ha Ni bulaya bapolofita. Ne ni ziba hande kuli Ni Ku sweli ha Ni puma toho ya Joani. Kono cwale, kasamulaho wa zeo kaufela, Kiwena yoo kikale ufita. Ni Ku sweli cwale.” Oh, mawi!

87 Na Mu utwa hali, “Satani, taha kwanu!” Ki yena Nduna cwale. Wa sutelela cwale, ana ni sinotolo sa lifu sani ni lihele fa noka ya hae, inge si lepelela fa noka ya Hae Tota. “Ni bata ku ku zibisa. U bile muikankabeki fa nako yetelele hahulu. Ki na Mwana wa Mulimu yapila yapepilwe ki mwanajo. Mali a Ka asali amezi fa sifapano, mi sikoloti kaufela si lifilwe ka kutala! Hausana litukelo ni ze kana. U amuhilwe kaufela. Wena Nife linotolo zeo!” Yeo ki niti. Afetuha ni ku mu holisa mulezele wa sibakela se si kwanile hande, ni kukwala sikwalo ka buhali, mi ali, “Inelela ona mo mwahali! Kina Nduna cwale ni kuyakuile.”

88 Cwale, Na sina linotolo za Mubuso, kakuli Na li file ku Pitrosi; lu kaba ni zona zeo kaufela kakusasana, ku za kolobezo ya mezi. Kono nana ni linotolo za lifu ni za lihele, mi Yena aliinga; kasamulaho wa kuzuha kwa Hae, Ki hali, “Nina ni linotolo za lifu ni za lihele.” Pitrosi nana ni linotolo za Mubuso. Satani nana ni linotolo za lifu ni lihele; kono cwale Jesu una ni zona, seli Yena Nduna.

89 Ki Yo akala kuzwela fande. Seiya iba Paseka; nako iya ifela kapili. Kono kuna ni sikwata sesiñwi. Jobo ukai? Abrahamama ukai? Baka bao kanti? Bakai balikani bani baba sepile Linzwi la Mulimu? Kikuli U ba libezi nji? Kikuli lifu li ba felize kaufela? Kana ani neli ona mafelelezo abona? Batili, batili; Mulimu ubuluka Linzwi la Hae.

90 Na Mu bona. Ha lu nangeleñi hanyinyani mwa Paradaisi, ni kutalima mwateni. Mi Ni bona Sarah ni Abrahamama inge ba zamaya zamaya mwateni, mi kasamulaho nyana [Muzwale Branham wangongota—Mu.] sesiñwi sa utwahala fa munyako. Abrahamama u yo kwalula sikwalo, uli, “Mulatiwa, taha kwanu. Talima kwanu! Talima kwanu, yani ki yena Yaswana luli yana yemi nina mwatasi a kota ya oke zazi lani.” Ki Mulimu wa Abrahamama.

91 Ona fani fela Na bona Daniele utalima fa buse ni liheta la hae, mi uli, “Lani kona Licwe lene li kumuzwi kwa lilundu, ki niti hande sina ha Ni yemi faa.”

92 Ni bona Jobo ha yema mi uli, “Yani ki yena Muliululi waka ye Ne ni bulezi kuli Ni ziba kuli wa pila, mi zazi leliñwi Na ka yema mwa lifasi. Mubili waka haukoni kuba omukima mwendi ki mufuse fela ofelela mwa lushwana, kono mwa mizuzu ye fifitini kuza cwale Ni ka ba ku ona hape. Yani ki Yena.”

93 Ezekiele atalima fahalimu, ki hali, “Ni bona yena Mutu yaswana yanabonahala inge Liwili mwahali a Liwili, inza pikuluha, mwahalimu mwani mwa mbyumbyulu.” Oh, mawi!

94 Mi kiyo Enoke ataha. Enoki ali, “Ni ni Mu boni hataha ni likitikiti za ba bakenile ba Hae, kutisa katulo.”

95 Nekuna ni babakenile ba Testamente ya Kale baba libelezi, kaniti nebaliteni, mwatasi a mali a swalelo. Neba sikaya fapila

Kubateni kwa Mulimu, Mulimu wa Lihalimu, kakuli lipuli ni lingu halikoni kutakula sibi.

⁹⁶ Kono ki Hali, “Bana bahesu, Kina Luli Ye munahanela cwalo. Ki na Peu ya musali. Kina Mwana Davida. Ki na Mwana Mulimu. Kina Yana pepilwe ki mwananjo. Mali Aka a suluhezi zeo. Ne munze mulibelezi mwatasi a mali a lingu ni lipuli, kono cwale Mali a Ka asuluhile, mi mu lukuluhile. Ha lu yeñi, seli bukaufi ni Paseka.” Munahane fela, fani neli bukaufi ni myaha ye mianda ye naintini ni yeñwi fahalimu kwa mulaho, busihuboo.

⁹⁷ Na mu utwa Abrahamama ali, “Mulena, ha lu ta zuha mwa mubili waluna hape; ni Sarah ni Na lulata hahulu cwalo; kikuli U ka bilaela ha lu ka liza kwateni muloli wa kuyema, cwalo, mwa nzila ya Hao?”

⁹⁸ Kihande, Na Mu utwa ha li, “Kupalalañi, batili, batili mane. Ni ka ina ni balutiwa ba Ka ka mazazi mashumi amane cwalo. Mutalime kwa ni kwa ni kubona lika kaufela mo li bonahalela!”

⁹⁹ Kakusasana o munde wani wa Paseka (ko lu ka zuha kakusasana, haiba Mulena alata) ha Na zuhile kwa bafu, Bibelee iize, kuya ka Muhalalehi Mateu 27, kuli “Babañata ba balumeli kubabane ba lobezi mwa liluli la lifasi, ba zuha ni kuzwa mwa mabita.” Neli mañi yani? Abrahamama, Isaka, Jakobo, Jobo, bona bene ba patululezwi ka sinulo ka kuziba kuli Muliululi na ka yema mwa lifasi zazi leliñwi. Bao ki bona, miselo yapili ya babane ba lobezi. Kwani ba zamaya mwa munzi. Nabona Sarah ni Abrahamama, babanca, mi batezi fela . . . ni bunde, ni—ni kutala hande bupilo, kusina kusupala ni kamuta, kusina kukula ni kamuta, kusina kulapa ni kamuta, inge ba zamaya mwa mibili yabona.

¹⁰⁰ Keyafasi na yemi fani, inza li, “Mwa ziba kana? Kuna ni sene si ezahalile zazi leliñwi, amutalime fela fa busafa mo ibezi tempele! Kuna ni . . . Lukaba ni mutu yakuleka kuluka lisila lani. Mutalime kwani, putumende ya sitabelo i futukile. Kisikamañi sene si ezahalile? Kana Mucaha yani ki munuhi nji? Kana Ki Muloi nji? Kamba, kisikamañi se si ezahalile? Muli! Taha kwanu, Josephus, ki bomañi bani bo mutu ni musala hae bayemi fani?”

Abrahamama ali, “Sarah, ba lu buha. Ki hande lu zamaye kapili.”

¹⁰¹ “Ba bonahala ku babañata!” Ne li si ka felela fela ona foo. Ka kukwala, mutalime. Zazi leliñwi ha Na sa felize . . . ba yo potela; Abrahamama, Isaka, Jakobo, mane kaufela bona ba yo potela naha yahabo. Nako yeo Jesu ha kambamela kwalihalimu . . .

¹⁰² Mu li, “Muzwale Branham, kikuli zeo lipatilwe cwalo?” Batili, sha! Ni ka mi bonisa zona mwa Mañolo, fa muzuzu.

¹⁰³ Ha Na kala kukambama, ba bona fela Yena, kono balumeli ba Testamente ya Kale ba ya ni Yena, kakuli Bibelee ibulezi kuli

“U isize lihapwa ku yo hapiwa, mi afa limpo kwa batu.” Mi Na Mubona ha Nza kambama cwalo, ni ku kopana ni keleke ya Hae.

¹⁰⁴ Mangeloi amabeli kuzwa mwa sikwata sene si liza lipina, ataha kwani, mi ali, “Mina baana ba Galilea, kiñi se muyemezi mutalimezi kwa lihalimu? Kakuli yena Jesu yaswana, yangile yoo, uka kuta hape.” Kiniti! A akufela kukuta ku yo kopana ni sikwata sa baopeli.

¹⁰⁵ Mi kutaha cwalo mwa halimu Jesu ni balumeli ba Testamente ya Kale ba funduka. Ba fitelela kweli, ba fitelela lizazi, ba fitelela linaleli. Mi ha ba yo punya fa sibaka sesinde sa Lihalimu, balumeli ba Testamente ya Kale ba hukwa kubulela Mañolo bali, “Amu nanuhe, mina minyako ya kamita, mi amu nanuhe! Amu nanuhe, mina minyako ya kamita, mi amu nanuhe! Mi Mulena wa Kanya u ka kena!”

¹⁰⁶ Mangeloi kaufela akopanela fahalimwa mmalibela a Lihalimu, mi ali, “Kimañi yena Mulena wa Kanya yoo?”

¹⁰⁷ Balumeli ba Testamente ba Kale bali, “Ki Mulena wa limpi, yatiile mwa ndwa! Ki yena Mukomi yomutuna!”

¹⁰⁸ Lingeloi la sina kunupo yetuna, ni minyako yebenya ya kwaluha.

¹⁰⁹ Kutaha cwalo mwa Munzi wa Jerusalem kwa taha yamata, Mukomi yomutuna, atisa balumeli ba Testamente ya Kale. Likwata za Mangeloi inge li liza, sina Mangeloi a huwa. Nali Yena Mukoni yomutuna! Na na ni linotolo za lifu ni lihele inge li lepelela fa noka ya Hae, aya mane kuyofitelela mileneñi ya Kanya kufitela Ayo fita fa Lubona. Mi ki Hali, “Ndate, ki bao cwale. Ba lumezi, mwa tumelo fa Linzwi la Hao, kuli Ni ka taha zazi leliñwi. Ni komile bubeli bwa lifu ni lihele.” Neli sikamañi seo, muzwale? Nana ni mañiba mwa lizoho la Hae, kubonisa kuli Na bile mwa ndwa. Kanya ibe ku Mulimu kwa mahalimu akwa Halimu! Ki yena Mukomi yamata kaufela! “Ki bao faa, Ndate; Abrahama, Isaka, ni Jakobo.”

¹¹⁰ Na Mu utwa hali, “Mwana ke, taha kwanu kwa tuko ni Na, mi uine fafasi kufitela Ni eza sila sa Hae fa hatela mahutu a sipula sa hao.” Muzwale, zazi leliñwi Uka taha hape, mi ikaba lizazi le licwani leo!

¹¹¹ Na si ka itulela fela ha Na li mwa libita. Lu nahana kuli Na lobezi fela mwani, inza shwile. Kono Na li kwatasi inza koma katata, Na i lo amuha linotolo ku Satani, U sweli linotolo za lifu ni lihele, busihu cwana. Na ize, “Kakuli Na pila, ni mina mu ka pila.”

¹¹² Ha ni zibi busihu cwana, muzwale waka yomunde, kezeli, kana unahanile fa taba yeo mwa butungi? Kikuli mu ziba kuli mwapila bakeñisa fela kuli Wa pila? Kana u i tumezi hahulu ka zeona kuli ukone kuipa iliwena, ni kubulela kuli, “Mulimu, ki Na yo fa, nili muezalibi, u ni utwele bukutu”? Kikuli u amuhezi

Sitabelo se si mata kaufela sani? Kikuli u Mu bulelezi fateni kuli wa Mu lata? Kana za ku utwisa bumaswe ha uezanga sibi? Haiba wa li kuba utahe kwa kutwisiso yeo cwale, mwa taba ya kepelo yee! Mi, nako yaluna iya ifela. Ni sa ikutwa fela hande! Kono, ha Ni zibi, haiba wa li kuba u amuhele Kreste kuba Mupulusi wa hao, Ha ni zibi haiba wakona kueza cwalo halunze lu inamisa litho zaluna fa nako nyana kwa tapelo.

¹¹³ Liza yani yakuli, *Mwahala Macwe Apazauha*, haiba wa lata, Kezeli Gertie, haiba una ni yona. Ku lukile, ifi kaufela i ka tusa.

¹¹⁴ Ltoho za mina hanze li inami cwalo, Ni ka mi buza puzo yesepahala luli. Muhupule balikani, muezalibi kamba yakenile, ha u tuheli kubateni ha lu ku pumbeka. Moyo wa hao uteni kokuñwi. Cwale, Jesu na potezi libaka zepeli, kuya ka Mañolo. Ukona Ku kufumana kai haiba uya busihu boo? Kana no kaba ni sikwalo sa sishemo kukwalelwa fapila hao, kakuli u hanile? Muhupule, isiñi fela kuli Ki Mupulusi, Ki Muatuli. Wena u muatuli cwale, u ka Mu atula cwani? U Mu lumeleze kuba Mupulusi wa hao cwale.

¹¹⁵ Likande nyana le ni hupuzi faa. Nako yeñwi kwa mulaho mushimani yomunyinyani na inzi mwa—mwa kocikala. Tobolo ya lila mwa mukwakwa, mi lipizi za sabela kwahule, na libile kwa njetumuko ya lilundu. Mulisana yomunyinyani wa likomu amata mi ayemisa lipizi sikocikala si si ka nata kale fa licwe, kakuli ne si lwezi mbututu. A pilisa bupilo bwa mbututu.

¹¹⁶ Myaha yemiñata kuzwa fani, a yo yema mwa kuta. Yena mushimani yaswana yoo na ezize mulatu, ka kuzamaya nzila ya na sa lukeli kufita, afumaneha kuba ni mulatu. Na sweli kunwa, kulaula, akunupa mutu; mi a fumwana ni mulatu, ba mu fumana ni mulatu. Mi muatuli ayema ni kubulela kuli, “Ni kufa mulatu ka kutamelelwa muhala mwa mulala kufitela bupilo bwa hao bupumeha.”

¹¹⁷ Mutangana yani ali, “Muñaka!” Mi a tula mulao wa mwa kuta, kakuli na tulile lipula ni kuwela kwa mahutu a muatuli, kukupa sishemo. Ki hali, “Muatuli, ni talime hande kwa sifateho! Kikuli ha u ni zibi?”

Ki hali, “Kutokwa, mwana ke, Ha ni ku hupuli.”

¹¹⁸ Ki hali, “Wa hupula mushimani yomuñwi cwana yo no pilisize, myaha yemiñata ñata kwa mulaho, ha ni mata fa lipizi?”

Ki hali, “Eene, Ha hupula.”

¹¹⁹ Ki hali, “Kina mushimani yani.” Ki hali, “Muatuli, no ni pilise nako yani. Ni pilise cwale!”

¹²⁰ Muatuli atalima fafasi amutalima, mi ali, “Mwana kae, zazi lani Nenili na mupulusi wa hao. Kacenu Kina muatuli wa hao.”

¹²¹ Kacenu Yena ki Mupulusi wa hao, muezalibi tuwe, kamuso Wakona kuba Muatuli wa hao. Ha lu nahaneñi ka zona cwale,

munembo haunze uliziwa. Mi mañi ni mañi alapele, baba yemi fa mayemo a litapelo ni Mulimu.

¹²² Ha ni zibi haiba busihu boo cwale, kapili, ba ba tabela kuamuhela Kreste kuba Mupulusi wabona, bali, “Mulimu, u ni utwele butuku, na nili muezalibi. Ni bata kutaha kwa Mali a suluhile. Ni katezi za kuikopanya fela kwa likeleke kuzwa sibaka se kuya ku sesiñwi. Ni bata ku pepwa sinca. Ni bata kutwisiso mwa pilu yaka ye ni zibisa kuli Kreste U Ipatuluzi ku na, ka sinulo ya moya yo sa zo ambola kayona, Muzwale Branham. Ni bata sinulo ya moya, ili ona Moya o Kenile mwa pilu yaka, ye ka ni pilisa, kutisa Kreste kuba waluli ku na kufita Na kasibili. Ni lakaza kutwisiso yeo, Muzwale Branham. Nakupa u ni lapelele kwateni hanze Ni nanula lizoho laka?” Wakona kunanula lizoho la hao cwale, wena ya lakaza ku hupulwa. Mulimu aku fuyole, kalibe. Mulimu aku fuyole kwamulaho koo, kalibe. Kona hande cwalo. Mulimu aku fuyole, muñaka. Kona hande cwalo. Nanula mazoho a hao, cwale u zamaye lizoho le li nanuhile ona cwalo.

¹²³ U kona kuikutwa cwani maswabi? Kikuli wakona kuhana Nto yecwalo, mulikani? Muhupule.

¹²⁴ “Oh,” mu li, “Muzwale Branham, bakutazi ba kutalize mwahala myaha.” Na ziba, kono leliñwi la mazazi a ba ka tuhela kukutaza. Mi ka mo li bonahalela lika, ikona kuba ona kapili cwale. U ka utwa kutazo ya hao ya mafelelezo. Kiniti, ona ye ikona kuba ya mafelelezo kuwena.

¹²⁵ “Oh,” u li, “Nisali mwanana.” Zeo halina taba. Lifu ha li keti mutu, kamba ka siyemo kamba mata.

¹²⁶ Kikuli uka Mu amuhela cwale kuba Mupulusi wa hao, ka kunanula lizoho la hao, uli, “Mulimu, u ni utwele butuku?” Nanula mazoho a hao ni babañwi ba ba siyezi, mi uli, “Cwale Ni bata kuamuhela Kreste.” Kikuli uka nanula lizoho la hao nji?

¹²⁷ Yomuñwi ya wile, abulele kuli, “Mulimu, u ni utwele butuku. Ni bata kutaha ku kutela ku Kreste busihu boo, kuli kamuso ikone kuba zuho, yena, ku na.” Kikuli mwakona kunanula mazoho cwale? Nanula lizoho la hao, uli, “U ni utwele butuku. Ni bata kutaha cwale.” Kikuli u ka eza cwalo? Nanula lizoho la hao, uli, “Ni bile ya wile, kono busihu boo. . .” Mulimu aku fuyole, kalibe. Mulimu aku fuyole. Kihande cwalo. “Ni ka amuhela Kreste kuba Mupulusi waka yanikonka. Ni ka Mu amuhela busihu boo. Ni yambaezi, ka myaha yemiñata kwahule ni Mulimu, kono cwale Na taha kwa hae.” Kana uka Mu amuhela busihu boo, kuli ye ikone kuba zuho yenca ku wena, bupilo bwa hao bukasana bwa fela?

¹²⁸ Kalibe yoo utaha kwa aletare, ku to ipulela bumaswe bwa hae, kuli ayeme. Yomuñwi hape u bata kuikungela sibaka kwanu, atahe kwanu hamoho ni kalibe yoo, fa buipuleli bwa bona? Wakona kuyena cwale, ni kutaha kwa aletare, ni wena. Aletare i kwaluhile. Kiniti. Taha kwanu kapili, ona fa. Haiba


u bata kuyema kwanu ni kulapela, ku kaba fela hande. Aku tahe. Kana wa taha nji? Kuya buipuleli bwa tumelo ya hao, kuya ka tumelo ya hao ku Mwana Mulimu, kana cwale wataha nji? Ku lukile.

¹²⁹ Ku itingile ku wena, u hupule cwalo. Ki wena. Kana u muezalibi nji? Kikuli u wile? Kana u so batile mi ukwahule ni Kreste? Mi ubata ku zuha sinca ni Yena cwale, ukalise sinca bupilo? Ku cwani kuwena, muuna ni mufumahali wa hae yabile kwa—yabile kwande fa nako yetelele, musweli ku omananga mwa lapa? Kikuli ha u lati kutaha u beye hande taba yeo ni Mulimu ni yomuñwi cwale? Ueze Paseka kuba Paseka ya luli ku wena, ukalise lapa le linca.

¹³⁰ Kucwani ku wena ya si kaba kale, ni tapelo mwa lapa la mina, u yanga fela kwa ndu kuzwa kwa keleke ni kulika kupila bupilo bobunde, kono ha u kopanyangi lubasi hamoho ni kulapela? Kona ha luna ni mutakafululele wa banana ni lika ze lunani. Kona libaka malapa a ma American ha sinyeha. Kikuli ha u tahi, ukalise sinca busihu boo? Uka eza cwalo nji? Wa memiwa. Hupula, Ni mukutazi wa hao cwale; Ni kaba paki ka lizazi lani.

Halunze lu inamisa litho za luna, he, cwale kwa tapelo.

¹³¹ Ndata luna ya Fuyozwi yakwa Lihalimu, busihu boo lutisa ku Wena sicaba se, ka mukwa wa likute ni bushuwi bo bukutekeha hahulu mo lu zibela. Lutaha kwa Lubona lwa Hao ka likute. Ni kasamulaho wa Liñusa busihu cwana, kuli, yona kepelo tuna yani, Na si ka lobala a kuzize, moyo wa Hae noile kupunyeleza ni mwa libaka zeñwi ku yo feleleza musebezi wa Mulimu, wa Na tomezwi kueza. Mi kamuso kakusasana, lu fumana kwa Na fitile mwa libaka za kwahalimu zani, kukoma lika kaufela, mwa zuho ya Hae. Kono Ato zuha la Paseka kakusasana ili kuluka kwa luna. Mi lufumana kuli A luma Moya o Kenile hape, kuli u swabise batu kwa sibi.

¹³² Mi lwa lapela busihu boo, Mulena, kuli bona baba nanuzi mazoho abona bakone kuhupulwa fapila Hao. Mi cwale buiketelo bwa bona kuzwa mwa lipilu zabona busihu boo, ibe kuli ba Ku amuhezi, ni ku Ku lumela, mi ha ba swaiwe ka Liswayo la sepiso busihu cwana, ili Moya o Kenile. Lumeleza cwalo, Ndate. Kakuli, lu ba beya ku Wena, hamoho ni Liñusa la busihu lee. Ha Li fuyole baba Li utwile, bona bao, Mulena, baba ka ya ni Lona kwa malapa abona, ni ku Li nwelisa hande mwa lipilu zabona. Ha ba pile Linzwi la Mulimu. Peta cwalo, Ndate, kakuli lu kupa ka Libizo la Kreste. Amen. 

KEPELO LOZ57-0420

(The Entombment)

MUKOLOKO WA LISEBELEZO ZA PASEKA

Liñusa le ka Muzwale William Marrion Branham, neli kutalizwe lwa pili mwa Sikuwa la Pelekelo manzibwana, Lungu 20, 1957 ili fa Branham Tabernacle mwa Jeffersonville, Indiana, U.S.A., iingilwe kuzwa fa tepu ya magesi ya manzwi ni ku hatisiwa kusina kuzusa sika mwa teni kuya Sikuwa. Toloko ye ya mwa Silozi nei hatizizwe ni ku hasanyiwa kiba Voice Of God Recordings.

LOZI

©2021 VGR, ALL RIGHTS RESERVED

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org

Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitususwe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Krete. Buka ye hailekiswi, kuatiswa mwa buńata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa masheleni ku sina tumelelano niba Voice Of God Recordings®.

Ka litaba zeńata kamba ka libuka zeńwi ze liteni, shangwe muńolele kwa:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org